

పద్య నిర్మల ప్రభావతి

“రమకు ఐదోనెల వచ్చిందట. పది

రోజుల్లో, బాంబేనుంచి రమనిక్కడికి పిల్చుకువచ్చి, ఞారీఎరున సీమంతం చేస్తారుట. వాళ్ళమ్మగారు చెప్పిందిరోజు-బట్టల షాపులో కలిపించి!” అంది రాజేశ్వరి. “ఫీసులో దుగుపెడుతున్నే

“ఏమిటి? గమనే! ఐదోనెల!” అంది రాధిక మూర్ఖపోయి సర్దుకుని:

“ఏం? రమ ఆడడతాదా! వెళ్ళయ్యాక పిల్లలు పుట్టడమూ ఓ ప్రత్యేక విశేషమే?” అన్నాను రాధికవేపు కోపంగా చూస్తూ.

“ఓ అతి యదార్థవాడీ...ఐమీన్... అతివాడీ! నోరుమూసుకో! అందరు ఆడ

వాళ్ళూ పెళ్ళాడడమూ పిల్లల్ని కనటమూ సహజమైన సంగతే కావచ్చుగానీ, రమ లాటి “పవిత్ర ప్రేమికురాలు” పెళ్ళాడటమే ఒక వింత అయినప్పుడు, పిల్లల్ని కనటం... ఐమీన్... ఆ భర్తతో కాపురం చెయ్యడం వండర్ కాక మరేమిటి?” అంది రాధిక.

వీక్లంథా ఇలా రమను ఉబ్బించి, ఉబ్బించి ఆమె నంది అంటే నంది అనీ,

పంది అంటే పంది అని పక్కతాళంవేసి, ఆమె “పర్వ”తో నినిమాలూ, వికార్లు, పార్టీలూ, పిక్నిక్లూ చేసారు. ఆమె “ప్రేమ” ను గురించి ఆమెకంటే ఎక్కువగా ప్రచారం చేసారు. ఊరంతా ఒక దారి అయితే, ఉలిపికట్టిది మరోదారి అన్నట్టు...నేనొక్కరేనే వేరుగా మిగిలిపోయాను, ఆనాడూ, ఈనాడూ...నా ఆలోచనలు గతంలోకి మళ్లాయి. ఓ లక్షాధికారి కూతురు. కారు, బంగళా, వగైరా హంగులన్నీ వున్న “కథానాయిక” కాలేజీలోకి ఆమె అడుగు పెట్టడమంటే. నింగిమీద చందమామ, నేలమీదికి దిగివచ్చినట్లే. నోట్సులిస్తామంటూ ఎగబడివచ్చే కుర్రాళ్లను, క్రీగంటి చూపులతో కటాక్షించేది. “ఈ చీరెంత బాగుంది రమా! నువ్వు కాబట్టి కొన గలిగావు! నీ ఒంటిరంగుకు ఎంచక్కా నప్పింది!” అని కొంగుపట్టుక తిరిగే అమ్మాయిలను మరి కాస్త ఊరిస్తూ రోజుకోరకం చీరె, బ్లౌజు మార్చింగ్ నగలు, చెప్పులు ధరించినట్టేది.

రమంటే నాకు ప్రత్యేకమైన ద్వేష మేమీలేదు. కానీ ఆమె ప్రదర్శించే “అహం” భరించలేకపోయామేదాన్ని. ఆ అహానికి, నా ఆత్మాభిమానం ససేమిరా “దాసోహం” అనేదికాదు. డబ్బూ, అంతస్తూ అంతలా ఎగ్జిబిట్ చేసుకొనే వాళ్లంటే నా కనహ్యం! ఆ డబ్బునీ, ఆనవసరపు తీవినీ, అంతలా ఆరాధించి

ఆమె పాదాక్రాంతమైపోయే రాధిక, రాజేశ్వరి, రాణి, విమల లాటి వాళ్లంటే నాకు ఎలర్ట్!

“ఈరోజు రమ తన కుక్క “టామీ” బర్దే పార్టీ ఇస్తోందిట! అందర్నీ రమ్మంటోంది. అటునుంచటు సినిమా ప్రోగ్రాం వుందిట. నే వెళ్తున్నా... నువ్వు రావోయ్ నిర్మలా!” అంది రాజేశ్వరి.

“ఊహా, ఈరోజు నాకు తీరదు.”

“అంతలా తీరని పనులేమిటో! రమ కుక్క టామీ ... రాధిక మాటలకు అడ్డొస్తూ అన్నాను “రమ కుక్క టామీ బర్దే పార్టీకంటే పెద్ద పనులేవున్నాయి నాకు ఇంటిదగ్గర. మా చెల్లాయికి రెండు జాకిట్లు మిషన్ మీద కుట్టివ్వాలి. మా పెద్ద తమ్ముడి నిక్కర్లకూ, చొక్కాలకూ బొత్తాములు కుట్టాల...”

“...మీ నాన్నగారి ధోవతులు ఇచ్చి చెయ్యాలి...” వెటకారం అంది రాణి.

“ఇక మాట్లాడకు. నికు రమ అంటే జలసీ! ఆమె అంతస్తుమాచి ఈర్ష్య. ఛీ! ఛీ! నీలాటి నారోమైండెడ్ ప్రెండెతో స్నేహం, నాకే అవమానం!” అంది మళ్ళీ!

రమకూడా ఆకారణంగా నామీద కొంచెం కోపం ఏర్పడింది.

“నిర్మలకు అహంకారం. నిర్మలది ఒంటెత్తు గుణం. నిర్మల అమ్మమ్మల్లా ప్రవర్తిస్తుంది!” అంటోందిట అందరితో!

అవును. ఆత్మాభిమానానికి, అహంకారానికి తేడా తెలియనివాళ్ళతో వాదించటం నిష్ప్రయోజనం. మనకు లేకపోతే పోయే, ఎదుటివాళ్ళకు డబ్బుంచే. . వాళ్ళను ఆకాశానికెత్తి, పాదాలు ఒత్తే మనస్తత్వం లేకపోవటమే ఒంటెత్తుగుణం అయితే, అది నానరనరంలోనూ, ప్రతి రక్తకణంలోనూ జీర్ణించుకుపోవాలి. వాస్తవాన్ని గుర్తించటమే "అమ్మమ్మ" దీరుదుకు ఆర్థమైతే, ఊహలలో, భ్రమలలో బ్రతికే ఈ కన్యలకంటే-ఆ అమ్మమ్మలు లక్షరెట్లు మేలుకాదు!

రమ గురించిన కథలు ఒక్కొక్కటిగా ప్రచారంలోకి రావటం మొదలెట్టాయి. శరత్ బాబు అనే ఓ కుర్రాడు (పెద్ద బిజినెస్ మాగ్నెట్ కొడుకు) రమకు రెండువందల రూపాయలు ఖరీదు చేసే దంతపు తాబ్ మాహల్ బహుకరించి తన ప్రేమ వ్యక్తంచేశాడట. రమ తిరస్కరించిందిట! కాలేజీలో చదువుతున్న మోహనరావు రమకు ప్రేమలేఖ వ్రాస్తే, జవాబుగా, అతగాణ్ణి చెప్పచ్చుకొట్టినంత పనిచేసి, ప్రిన్సిపాల్ కు రిపోర్టు ఇచ్చి, అతగాడిచేత అపాలజీ చెప్పించి, ఆ రోజంతా కాలేజీని సంతలా మార్చేసింది. ఎందరో కుర్రాళ్ళు రమ చూపులకోసం పడిగావులు పడుతున్నారు. .అందరినీ ఊరిస్తూ. .ఎవరికీ అందకుండా. . లెక్కరర్వోకూ - ప్రిన్సిపాల్ కూ, కాలేజీకి, ఓ సమస్య అయి కూర్చింది రమ.

ఉబుసుపోకకు అన్నట్లు మొదలెట్టిన నా రచనా వ్యాసంగం, నే నూహించనంతటి వేగంగా, నాకు పేరునూ, కొద్దిపాటి డబ్బునూ తెచ్చిపెట్టడం ప్రారంభించింది. సరదాగా కథలు వ్రాయాలని మొదలెట్టిన నా కలంలో. .నా చుట్టూరావున్న సమాజంలోని సమస్యలూ, లోపాలూ, అక్షర రూపంలో సాక్షాత్కరించటం మొదలెట్టాయి. కొద్ది నెలల్లోనే అన్ని పత్రికలలో నా కథలు రావటంతో కాలేజీలో నాకో గుర్తింపూ, గౌరవం వచ్చాయి! లెక్కరర్లు మెచ్చుకుంటున్నారు. స్టూడెంట్లు మెచ్చుకుంటున్నారు. (అయినా ఎవరూ నన్ను ప్రేమిస్తున్నట్టాగానీ, కట్నం లేకుండా పెళ్లాడతామని గానీ అన్న గుర్తు లేదు!)

అప్పుడు రమ దృష్టి నామీద పడింది! నా స్నేహం కావాలనిపించింది. ఖరీదైన చీరెలానే, ఖరీదైన వాచీలానే, రచయితో స్నేహం అన్నది. తనకో "అలంకారం" అనిపించి ఉండవచ్చు!

"నిర్మలా! ఎవరితో చెప్పకోను నా బాధ, నువ్వు రచయిత్రివి."

"రవిగాంచనిచో కవిగాంచు నెయ్యోడన్" అంటారు. నువ్వు ఆలోచించగలవు. నా వ్యధ అర్థంచేసుకోగలవు. . నాకథ వ్రాయనూగలవు!" అం దోరోజు హఠాత్తుగా:

ఉహించని ఈ సన్నివేశానికి

ఆశ్చర్యపోయాను. రమకు వ్యధలా? ఆమెకో కథా?

“నాతోబాటు మా ఇంటికి రా! ఈ ఒక్కసారికీ, స్ట్రీజ్, కాదనకు!” అంది రమ ప్రాధేయపడుతూ. చేతగానినటుడు, సీరియస్ డైలాగులు చెప్పినట్లు, ఎప్పుడూ తీవి ప్రదర్శించే రమ, అలా బేలగా నన్ను ఆహ్వానిస్తుంటే:

ఇక రాసనటం సభ్యత అనిపించు కోదు. రమ వెంట కారులో వెళ్ళాను. అధునాతనంగా అన్ని సౌకర్యాలతో ఉన్న ఆ బంగళాలో రమకోసం మేడమీద మూడు గదులూ, ఎన్నో వసతులూ కేటాయింపబడ్డాయి. ఆమెచదువూ, పడకా, స్నానం, భోజనం, ఫ్రెండ్స్ తో పార్టీలూ కేరింతలూ అన్నీ అక్కడే జరిగిపోతుంటాయి. కాయికదిపితే, కార్పెట్ మీదా, తప్పితే కారులో! పడుకుంటే, ఫోమ్ బెడ్ మీదా, ఫోమ్ బెడ్ లాటి సోఫామీదా! రమ కొచ్చిన కష్టమేమిటో బోధపడటం లేదో పట్టాన నాకు! సుఖాలు ఎక్కువయ్యాయేమోనని అనిపించింది కూడా!

“నిర్మలా! ఇందాకా రమ కేవలం నవ్వుతూ, త్రుళ్లుతూ, తీవి ప్రదర్శించే ఆమ్మాయి అని మాత్రమే అందరిలా నువ్వు అనుకున్నావు కదూ! కానీ ఈ ఆమ్మాయి హృదయంలో ఎంత వ్యధ దాగి వుందో నీకు, నీకే కాదు ఎవరికీ తెలీదోయ్!” అంది రమ, ఉపోద్ఘాతంగా ఫోమ్ బెడ్ మీద కూర్చుని. క్రిందినుంచి

నొకరు మాకోసం తెచ్చిన “ఓవర్లీస్” సిప్ చేస్తూ.

నేను మాట్లాడలేదు. కొన్ని సందర్భాలలో మాటలకంటే మౌనమే మంచి “ఎఫెక్ట్” తీసుకువస్తుంది


“ఇది చూడు. . ఉదయస్తున్న సూర్య బింబం. . . అరుణోదయం. . . పెయింటింగ్!” అంది ఆమె బెడ్ కు తలవేపు, డే బిల్ మీదున్న పెయింటింగ్ కేసి చూపిస్తూ

“చాలా బావుంది! నువ్వు వేసావా!” అన్నాను.

“ఊహా! మురళి వేశాడు! పోయిన సారి నా బర్ డే కానుకగా ఇచ్చాడు!” అంది నిట్టూర్చుతూ.

“ఎవరు?” అన్నాను.

“అదే అసలు కథ!” అంది రమ, బెడ్ మీద బోర్లా పడుకుని, డన్ లవ్ పిల్లోని గుండెలక్రిందికి లాక్కుంది. “మురళి మాకు దూరపు బంధువుల అబ్బాయి. రెండేళ్ల క్రితం. . శలవుల్లో, వాళ్ల వూరు వెళ్ళాం. నేను మా మమ్మీ, డాడీ! ఓ పచిహేను రోజులు వాళ్లింట్లోనే వున్నాం. మురళి చెల్లాయి మల్లిక చాలా మంచిది. ఆమె అంటే మురళికి చాలా ప్రేమ! ఎంత ప్రేమ అంటే. . . మల్లికను బ్రతిమాలి రోజూ సినిమాకో, షికారుకో పిల్చుకువచ్చేవాడు! మేం ముగ్గురం సినిమాకు వెళ్లేవాళ్లం. .” రమ క్షణ కాలం ఆగింది.



నాకిక్కడ ఓ సందేహం వచ్చింది. మల్లిక-తమవెంట వుంటే, పెద్దలకు అనుమానం రాకుండా వుంటుందని మురళి-మల్లికపీద అంత అభిమానం కురిపించాడేమో! ఆంధ్రదేశంలో ఎంత మంది అన్నయ్యలు, తమ స్వంత చెల్లాయిలను తమవెంట సినిమాలకూ, వికారాలకూ పిల్చుకెడుతున్నారు! రమతో చనువు పెంచుకోవటానికి, మల్లికను ఉపకరణంగా ఉపయోగించుకున్నాడేమో మురళి! అలాగే మల్లికను "నేస్తీ గార్డ్"గా ఉపయోగించుకొందేమో రమ.

నా అలోచనల్ని చెదరగొడుతూ రమ అంది "శలవులై సోయాక, ఇక్కడికి వచ్చాక, మురళి రూపం నా

హృదయంలో గాఢంగా ముద్రింపబడి వుందని గ్రహించాను. అసలు మురళి పేరు మురళికృష్ణ. అరుణ కిరణాలు చిత్రిస్తూ, ఈ "అరుణోదయం" పెయింటింగ్ కానుకగా ఇచ్చాడు మురళి."

నా కిక్షణంలో ఎంతో గర్భంగా వుంది! నేను రచయిత్రిని కాబట్టి రమ నాతో ఇంత ఆత్మీయంగా తన కథ, వ్యధ వెల్లడించుకొంటోంది! ఆమె హృదయాన్ని రచయిత్రిగా గెలుచు కున్నాను. కథ వ్రాసి, మరింతగా గెలుచుకుంటాను.

"మురళి అయిదారుమార్లు ఇక్కడికి వచ్చాడు. కానీ, మమ్మీకి, డాడీకి, మా స్నేహం నచ్చలేదు. కారణం మురళి

వాళ్లకు మాకున్నంత డబ్బులేదు. హోదా లేదు. అంతస్తు లేదు. మురళి నాకంటే తక్కువ చదువుకున్నాడు, చదువు మానేశాడు కూడాను. దానికితోడు వాళ్ల ఆస్తి అంతా ఏదో కోర్టు వ్యవహారాల్లో చిక్కుకుందిట! డాడీకి, మమ్మీకి, నన్ను ఏ ఫారిన్ రిటర్న్స్ డాక్టర్ కో, కోటి శ్వరుడికో ఇవ్వాలని అభిప్రాయం!”

నిజమే! కారులో తిరిగే అమ్మాయికి, హెలికాప్టర్ లో తిప్పే భర్త రావాలనుకోవటంలో, ఆమె తలితండ్రుల తప్పేమీ లేదు!

“అందుకే మమ్మీ, డాడీ, మురళితో మా బేబీకి పెళ్లి సంబంధాలుమాస్తున్నాం” అని చెప్పి, పరోక్షంగా ‘షివ్య ఆశ పెట్టుకోకు!’ అని చెప్పారు, నాతో. బేబీ! నీమీద ఎన్నో ఆశలు పెట్టుకుని వున్నాం! మమ్మల్ని బాధించకు. నీమేలు కోరేవాళ్లమేగానీ, నీకు చెడు చేసేవాళ్లం కాదుగదమ్మా!” అన్నారు. . . నేనేం చెయ్యను? మురళిమీద ప్రేమ వదులుకోలేను! మమ్మీ, డాడీ మనసు నొప్పించలేను. . . తెగించి మురళిని చేసుకోలేను. . . కారణం . . . అతగాడికి ఆస్తి - ఎంత మిగులుతుందో. . . ఎలా తెలుస్తుంది!”

నా కిదంతా గందరగోళంగా వుంది. మా నాన్నకు చిన్న ఉద్యోగం. ఆయన తెచ్చే జీతం, మా కుటుంబ పోషణకు సరిపోదు! నా చదువు పూర్తయితే, నేనూ ఉద్యోగంచేస్తే, ఖైల్యాయినీ.

తమ్ముళ్లనీ చదివించాలి. “పెళ్లి సంబంధ చూడండి అమ్మాయికి!” అంటుంది అమ్మ అప్పడప్పడూ, నాన్నతో.

“చూద్దాంలే! చదువు పూర్తికానీ” అంటారు నాన్న. నాన్న కట్నాలు ఇచ్చుకోలేరు. ఆ వాస్తవం. నాకూ, నాన్నకూ, అమ్మకూ, అందరికీ తెలుసు. అలాటప్పడు “నేను ఉద్యోగం చేస్తా నమ్మా! నాకిప్పుడే పెళ్లివద్దు!” అంటారు. పెళ్లిమీద కోరిక లేకుండా పోలేరు. ఇన్ని నవలలు, సినిమాలు చూస్తూ, అవన్నీ శృంగారాన్ని అన్నివిధాలుగా విప్పి చెబుతుంటే, “శృంగారం” అంటే ఏమిటో తెలియని అమాయకురాలిలా ఎలా చెప్పుకోగలను? నా సమస్య లివి! నా చుట్టూ ప్రక్కలా ఇలాటి సమస్యలే ఇంచుమించు . . . కానీ, ఫోంబెడ్ మీద పడుకుని, నొకర్లు వేళకు అన్నీ అమరుస్తుంటే, ఆర్థిక ఇబ్బందులన్నవి కలలో కూడా లేక, ఒకానొక కుర్రాడిమీద వయసుచేసే గారడీగా కలిగిన ఆకర్షణను, అదో సమస్యగా చిత్రించుకుంటున్న రమ కథ ఎలా మొదలెట్టాలి!

“మొన్ననోసారి ఏమైందో తెలుసా నిర్మలా!” ఖంగుమంది రమ కంఠ స్వరం. త్రుళ్లి ఫడి అడిగాను “ఏమైంది?”

“మమ్మీ, నేనూ సినిమాకు వెళ్లాం! మురళి కూడా వచ్చాడు. (మాతో కాదులే!) మమ్మీ నన్ను హెచ్చరించింది “వాడితో మాట్లాడకు” అని. మాట్లాడ

లేదు నేను. నాలో నేను ఎంత బాధపడి పోయానో తెలుసా!”

నేను పలకలేదు.

“మొన్ననోరోజు, నే నొక్కరైతూ కారు డ్రైవ్ చేసుకుంటూ వెడుతుంటే, మురళి కనిపించాడు. కారు ఆపాను. ఎంచేతో మాట్లాడాలనిపించలేదు మళ్ళీ; కారు స్టార్ట్ చేసి వచ్చేశాను ”

“కారు ఆపినదానివి, అతగాడితో, ‘ఇలా సీతో పెళ్లి మావాళ్ళకిష్టంలేదు. అంచేత నామీద ఏలాటి ఆశలు పెంచుకోవద్దు’ అని స్పష్టంగా చెప్పేసెయ్యలేక పోయావా!” అన్నాను కాస్తంత ఆసహనంగా.

“ఊహాః! అలా చెబితే ఎలా? ఏమనుకుంటాడు. ఇటు మావాళ్ళ వాత్సల్యం, అటు ప్రేమబంధం!” అంది నిట్టూర్చుతూ.

“సరే రమా: కథ వ్రాయటం సంగతి అలా వుండు. నీ అసలు కథకో ముగింపు వుండాలిగా. మురళి ఆర్థిక స్తోమతు మీ ఆంతస్తుకు తగిందిగా లేదు. ఆ విషయంలో నీకూ కొన్ని భయాలు వున్నాయి. రేపొద్దున - ఈనాటి నీ సౌకర్యాలు అతగాడు అపర్చలేకపోతే బాధపడతావు అవునా! ఇక-మీ అమ్మా నాన్నల ఇష్టప్రకారం వాళ్లు కుదిర్చిన సంబంధం అంగీకరించు. వాళ్లకు తృప్తి కలిగించినదాని వౌతావు. ఈపాటిత్యాగం

కూతురిగా నువ్వు చెయ్యవచ్చు అన్నాను.

“అంతేనంటావా?” అలోచిస్తూ అంది రమ.

“అంతే!”

“అయితే ఈమారు మావాళ్ళు చెప్పే మనువు ఒప్పుకోమంటావా?”

“అహః! నిశ్చేపంగా!”

“నాలాటి ప్రేమ పరాజిత... అయిన దౌర్భాగ్యపు ఆడపిల్ల కథ వ్రాయాలి నువ్వు!”

“అలాగే!”

“నా వేదనను స్పష్టంగా వ్రాయాలి.. ఈ పెయిండింగ్ ఇస్తూ ప్రేమగాచూసిన మురళిచూపులు, జీవితాంతం నాగుండెల్లో దాగివుంటాయి... ఒకరోజు- ఓ గూలాబి నాచేతికిస్తూ, అతగాడు నవ్విస్తూ నవ్వు, నా హృదయాంతరాళాల్లో-- మత్తు కలిగిస్తూనే వుంటుంది : మురళికి లైట్ గ్రీన్ కలర్ ఇష్టం! అంచేతే, నాహుంలోని ప్రతివస్తువూ, కార్పెట్, కర్టెన్స్, పిల్లో కవర్స్, బెడ్ షీట్స్, ఎలక్ట్రిక్ లైట్లు, ఒకటేమిటి, అన్నీ లైట్ గ్రీన్ కలర్ లోనే వుండేలా మార్చుకున్నాను.. ఇవన్నీ నువ్వు గుర్తుంచుకోవాలి!”

బగబ లేచి వచ్చేశాను. ఇంకాసేపుంటే, రమ చెప్పేదేమిటో మెదడు గ్రహించలేని స్థితికి వచ్చేస్తాననిపించింది. దోవపొడుగునా ఆలోచించాను. రమ కథ ఎలా మొదలెట్టాలి? ఈ ప్రేమలమీద

నాకు నమ్మకమూలేదు, అనుభవమూ లేదు. భోజనంచేసి పక్షకున్నాను మా ఇంటికి మూడు ఇళ్ళ అవతలవున్న ముస్లిమ్స్ ఇంట్లోనుంచి ఏదో గోల, ఆరుపులూ, ఏడుపూ... అమ్మ లేచి వాకిట్లోవరకూ వెళ్లింది. "అబ్బా! ఖర్మ ఈదేశంలో.. ఆడపిల్లగా వుట్టడమే ఎంతో దౌర్భాగ్యం!" అంటోంది బాధగా.

"ఏమిటమ్మా!" అన్నాను.

"ఏంలేదులే. పడుకో. పరీక్షలొస్తున్నాయి.. తెల్లారుఝామున లేస్తావుమ్మీ!" అంది నాతో చెప్పటం ఇష్టంలేక, మాట మార్చుతూ. కానీ అదేమిటో నాకు తెలుసు. ముప్పైవళ్ళకు పైగా వయసుండి, అన్ని రకాల దుర్వ్యసనాలూ వుండి, దుక్కలా వుండే ఖాదర్ కూ, స్పృతంగా తమల పాకు తీగెలావుండే పదమూడేళ్ల ఫాతిమాకు పెళ్ళిచేసారు. పద్నాలుగో ఏడు రాకముందే, ఫాతిమా రజస్వల అయింది వెంటనే కాపురానికి తీసుకొచ్చారు. ప్రతి రాత్రి ఆ అమ్మాయి ఆ గదిలో ఖాదర్ చేతులలో, చేతలలో నరకయాతన పడుతోంది: "మా! మై షర్ జాతీహూ!" అంటూ కేకలువేస్తుంది: పనిపించుకొనే నాదుడెవడు? అత్తా, మామా, ఆ పిల్లనే తిడతారు, కొడుకుని అల్లరిపెడుతోందని: ఆమ్మా, నాన్నా, ఆ పిల్లనే తిడతారు "మా పరువు తీస్తున్నా" వని: అరవ్యద్దనీ-సహించమనీ, ఖాదర్ కొడతాడు:

ఈ సంగతులన్నీ మొన్ననో, రోజు,

నేను కాలేజీకి వెళ్తుంటే, తోవలో కనిపించిన ఫాతిమా రహస్యంగా, అమాయకంగా కళ్ళతిప్పతూ చెప్పింది. పరికిణీలు కట్టుకొనే యసైవా దాటని ఫాతిమా, ప్రకృతి పరిణామాల్లో ఒకటిగా సమర్థ అయిన ఫాతిమా, పద్నాలుగేళ్ళు నిండకుండానే ఇల్లాలై, బాధలతో అలమటిస్తూ, తల్లి కాబోతోంది:


ఫాతిమా కథ ఎవరు వ్రాస్తారు? ఆమె సమస్య ఎవరు తీరుస్తారు? ఫాతిమాల్లాటి వేలాది లక్షలాది, హిందూ, ముస్లిమ్ కన్యల కథలకు ముగింపేమిటో ఎవరు చెప్పగలరు?

ఫాతిమా సమస్యతో పోల్చుకుంటే, రమ ప్రేమ ఒక సమస్య? అది కథా వస్తువా? అరుణలాటి విలాస జీవితాల ప్రేమల కథలు వ్రాస్తూ, నాకు దేవుడిచ్చిన ఈ రచనాశక్తిని కలషికం చేసుకోనా? అలా వ్రాయటం... పాపం కదూ? బాధ్యతా రాహిత్యం కాదూ? సంఘవిదోహక చర్య కదూ?

అలోచిస్తూనే నిద్రపోయాను.

మర్నాడు కాలేజీలో అడుగెట్టగానే, రాధిక ఆతురతగా ఎదురొచ్చింది. "నిన్ను కారులో పిల్చికెళ్ళి, రమ ఏం చెప్పింది?" అంది. "ఏమీ చెప్పలేదు: చెప్పేందుకు ఏమున్నాయి?" అన్నాను. ఇతరుల రహస్యాలు తెలుసుకోవాలని ఎందుకింత ఆరాట పకతారో రాధిక లాటివాళ్ళు:

"నవ్వు రచయిత్రివి: తన కథ



వాస్తావేమోనని చెప్పివుంటుంది ఆవునా?" అంది రాజేశ్వరి.

"కథేమిటి?" అన్నాను అమాయకత నటిస్తూ.

"వెధవ్వేషాలు వెయ్యకు. మురళి గురించి చెప్పలేదూ! మురళి బహూక రించిన 'అరుణోదయం' పెయింటింగ్ గురించి అతగాడి నవ్వుగురించి, చూపు అను గురించి, తన మానసిక సంఘర్షణను గురించి చెప్పలేదూ! మా అందరికీ చెప్పింది, నీకు చెప్పలేదంటే నమ్మమం

టావా?" అంది రాధిక! నిర్ధాంతపోయాను. నా గర్వం ఎగిరిపోయింది! ఇంతమందికి తన రహస్యం చెప్పకోవటంలో రమ ఉద్దేశ్యం ఏమిటి? రమకోరుతున్నదేమిటి? సానుభూతా! అందరినుండి సామూహిక మైన సానుభూతా.

"పాపం! చాలా బాధపడుతున్నావు! నీ ప్రేమ పవిత్రమైనది! నువ్వు మనసు సర్దుకుని, మీ అమ్మా నాన్నల కోసం, మాకోసం, ఎవరినో ఒకరిని వెళ్లాడు!" అని అందరూ చెబితే, అందరికోసం

త్యాగం చేసినట్లు, పెళ్ళాడుతుందా : మురళితో ఆమె వర్ణించే “ప్రేమ” ఓ “ఫూలిష్ సెంటిమెంట్” మాత్రమే నేమో :

నా ఊహ తప్పుకాలేదు. మర్నాటి నుంచి రమ తనకోసం వస్తున్న పెళ్ళి కొడుకులనంభ్యం చెబుతూనేవుంది. బాహుటంగా “వాడికి కారులేదు. వీడికి నొక్కొక క్రావులేదు. మరొకడికి ఒక్క బంగళా అయినాలేదు. మురళిని మర్చిపోలేకుండా వున్నాను” అంటూనేవుంది మధ్య, మధ్య.

చివరకు, ఆమె తలదండ్రులకూ, అందరికీ నచ్చిన సంబంధం భాయం అయింది. ఆ రోజే ఆమెబర్త్ డే. మమ్మల్ని అందరినీ పార్టీకి ఆహ్వానించింది. నన్నైతే మరీ మరీ పిలిచింది.

“బాంబేలో బారీ ఎత్తున బిజినెస్ వుంది... ఈయనే నా క్యాబోయే శ్రీవారు” అని ఫొటోచూపింది చాలా బావున్నాడన్నాం అందరం. “ఏదోలే, తప్పదుగా పెళ్ళి” అని నిట్టూర్చింది. పార్టీ బ్రహ్మాండంగా ముగిశాక. “పెళ్ళాడటమంటే, మమ్మీ, డాడిలకోసం చేస్తున్నానుగానీ... నా భర్తను సుఖపెట్టలేనేమో : మనసు ఒకచోట, మనిషి ఒకచోటలా వుంటుందేమో నా జీవితం” అంది.

అందరూ ఓదార్చారు. మనసు సర్దుకోమని చాలా సానుభూతితో చెప్పారు.


నా కేమిటో వెగటుగావుంది. సినిమా చూస్తున్నట్టుంది. రమలో నిజంగా మురళి పట్ల అంతటి ప్రగాఢమైన అనురాగి వుండివుంటే, ఆమెకున్న అవకాశాలకు, తన తలదండ్రుల్ని ఎదిరించి మురళిని పెళ్లాడేది. లేదా మంకుపట్టుబట్టి పెళ్ళాడేది

కానీ-రమలో మురళికి డిగ్రీలులేవన్న కొరవవుంది. తమ అంతస్తుతో సరితూగలేడన్న భయంవుంది. తన కోర్కెలు తీర్చలేడన్న శంకవుంది. ప్రేమ అన్నది సినిమాలానో, హాబీలానో అనుకుని, ఫలానా నవలలో, ఫలానా సినిమాలో- ఇలాటి ఘట్టంలో, ఆ కథానాయిక ఇలా చేసిందన్న ఆలోచనతో, సెంటి మెంటల్ గా.. ఓ కథ సృష్టించుకుంది: ఆమె ప్రవర్తన హర్షించలేను !

నెలరోజుల్లో, రమ పెళ్ళి చాలా అడంబరంగా జరిగింది. మురళి కూడా పెళ్ళికివచ్చి, ఏవో బహుమతులు ఇచ్చి వెళ్ళాడుట. రమ, ఆమె భర్త, హానీమూన్ కు వెళ్ళిపోయారు. ఆ తర్వాత బొంబాయి వెళ్ళారు

నా కాలేజీ చదువు పూర్తయింది. ఎందరికాళ్లో పట్టుకుని, ఎన్నోముడుపులు చెల్లించుకుని, ఈ ఆఫీసులో నాకు ఉద్యోగం వేయించారు నాన్న. ఎనిమిదో నెల జరుగుతుండగా, హఠాత్తుగా నెప్పులు వచ్చి, ఫాతిమాను జనరల్ హాస్పిటల్ కు తీసికెళ్లారు. స్పృహ తెలిసివున్నంత

ధరలు పెరసుకుండా - అన్నీ ఒక్కా దారితోట్లుంటే
 మళ్ళా మేమెందుకూ - మా గొర్లమెంటెంసుకూ ఊయం??



పరకూ, నరకయాతన పడి, స్పృహ తప్పిపోయాక, కడుపులో బిడ్డ చచ్చి పోవటంవల్ల, సరైన వైద్య సౌకర్యం అందనందువల్లా, ఫాతిమా చనిపోయింది! ఆ అమ్మాయి పడినబాధ అమ్మ వర్ణిస్తూ నాన్నతో చెబుతుంటే, విన్న నాకు, నాలుగురోజులు నిద్రపట్టలేదు! వేలాది ఫాతిమాలు కథల ముగింపేమిటో? కాస్త హెచ్చుతగ్గుగా బోధపడింది. మరో జుగుప్సాకరమైన విషయం, ఫాతిమా చనిపోయిన నెలలోపలే ఖాదర్, ఫాతిమా చెల్లెలు... పన్నెండేళ్ళ పిల్లని పెళ్ళాడాడు... ఆ అమ్మాయి ఇంకా రజస్వల కాలేదు కాబట్టి, కాపురానికి పిల్చుకు రాలేదు! బహుశా ఆ అమ్మాయి, కాపురానికి వచ్చి... ఫాతిమాలా అంత మొందిపోవటమో, ఆయుష్షు మొంది దైతే, జీవచ్ఛవంలా బ్రతకటమో...

నాకూ ఐదారు సంబంధాలు వచ్చాయి

నా జీతంమీద ఇంటిఖర్చు, చెల్లాయి, తమ్ముళ్ల చదువులూ ఆధారపడివున్నాయి! మొదట్లో "అమ్మాయికి పెళ్ళి చేద్దాం!" అంటూందిన అమ్మకూడా "దానికేం తొందర పెళ్ళికి? మొన్ననేగా పదిహేడో ఏడువస్తా?" అంటోంది ఇరుగుపొరుగులతో!

నాకు ఇరవై ఆరు వచ్చినా, ముప్పై ఆరు దాటినా, అమ్మ, నాన్న తమంత తాముగా పెళ్ళి చెయ్యరు. నేను తెగించి చేసుకోలేను. నామీద ఆధారపడివున్న ఈ కుటుంబంకోసం, త్యాగమని మొదటా ఖర్చు అని తర్వాతా అనుకుంటూ ఇలాగే ఉద్యోగం చేస్తూండిపోతాను. తప్పుడు ఇది సామూహికమైన, సాంఘిక పరమైన స్వార్థం! జీవన ప్రమాణాలు విచిత్రంగా

మారిపోవటంతో, ఏర్పడిన స్వార్థాలు ఇవి: నాలాటి వేలాది, లక్షలాది ఆడ పిల్లలు, ఈ తరంలో ఇలాటిపరిస్థితులకు బలికాక తప్పదు !

ఇప్పుడు రమకు బదోనెల! ఆమె తన భర్తతో హాయిగా జీవితం గడుపుతున్న దనేందుకు నిదర్శనం : కానైతే, దానికి “శరీరం ఆయనది.. మనసు ఇవ్వలేదు. ఇవ్వలేను!” అని ఇంకా ఇతరులను మభ్య పెట్టాలని చెప్పవచ్చు రమ.

కానీ రమలాటి వారి కథలలో - వ్రాయటానికి నవరసాలలోని ఏ రసం వుంది గనుక? పిచ్చి సెంటిమెంటు తప్ప !

* * *

“ఇంతకూ సీమంతానికి నువ్వు రావా ఏమిటి?” అంటోంది రాధిక: ఒక్కసారిగా, రమను గురించి ఆలోచిస్తున్న నేను వాస్తవ ప్రపంచంలో పడ్డాను

“రాకపోవటమేం? పిలిస్తే తప్పక వస్తాను. రమ ఎలావుందో చూడాలన్న కుతూహలం నాలో వుంది.

సీమంతం చాలా ఆర్పాటంగా జరిగింది. రమ ఆరోగ్యంగా, చలాకీగా, మరింత ఆందంగా వుంది. పరిపూర్ణత గోచరించి దామెలో. మాతో మాట్లాడుతూనే మధ్య మధ్య, భర్త కూర్చుని వున్న గదిలోకి వెళ్లి, ఏదో మాట్లాడి, నవ్వుతూ బయటకు వస్తోంది.

నన్ను చూసి, నా దగ్గరగా వచ్చి, హఠాత్తుగా మూడ్ మార్చుకుంటూ “నా కథ రాయలేదు కదూ నువ్వు! ఇదంతా సంతోషమనే అనుకుంటున్నావా? చుమ్మి, డాడీని మనసు నొప్పించలేక పెళ్ళాడాను! నన్ను నమ్ముకున్న ఆయనను నొప్పించ లేక అడ్డస్ట్ అవుతున్నాను. ఫలితంగా తల్లిని కాబోతున్నాను. ఇంతటి మానసిక సంఘర్షణ పడుతున్న నాకథ రాయక పోతే పోయావు... నాలాటి అమ్మాయిల కథ ఎప్పుడైనా రాస్తే ఏం పేరు పెడ తావో అదైనా చెప్పు!” అంది నిష్ఠూరంగా...

“అమరప్రేమ” అంది రాధిక.

‘భగ్గుప్రేమ’ అంది రాజేశ్వరి.

“సంఘర్షణ...ఎస్. కలెక్ట్: సంఘర్షణ అనే పెద్దంది” అంది విమల.

“ఊహా! :” అన్నాను ఏదో ఆలోచిస్తూ...

“ఆ పేర్లేవీ నచ్చలేదా! నువ్వు చెప్పు నీ కథకు పేరు!” అన్నారంతా...

“సెంటిమెంటల్ ఫూల్స్!” అప్రయత్నంగా పైకి అనేశాను !

ఆ తర్వాత నాకు జరిగిన మర్యాద లేమిటో వేరుగా శలవీయనభ్యుద్ధేదను కుంటాను !

